



వాల్మీకి రామాయణం- సుందరకాండ



32. ద్వాత్రింశః సర్గః - సీతావితర్కః

|| సీతావితర్కః ||

తతః శాఖాంతరే లీనం దృష్ట్వా చలితమానసా |
వేష్టితార్జునవస్త్రం తం విద్యుత్సంఘాతపింగలమ్ || 1 ||
సా దదర్శ కపిం తత్ర ప్రశ్రితం ప్రియవాదినమ్ |
పుల్లాశోకోత్కరాభాసం తప్తచామీకరేక్షణమ్ || 2 ||
[సాఽథ దృష్ట్వా హరిశ్రేష్ఠం వినీతవదవస్థితమ్ |]
మైథిలీ చింతయామాస విస్తయం పరమం గతా |
అహో భీమమిదం రూపం వానరస్య దురాసదమ్ || 3 ||

దుర్నిరీక్ష్యమితి జ్ఞాత్వా పునరేవ ముమోహ సా |
విలలాప భృశం సీతా కరుణం భయమోహితా || 4 ||

రామరామేతి దుఃఖార్తా లక్ష్మణేతి చ భామినీ |
రురోద బహుధా సీతా మందం మందస్వరా సతీ || 5 ||

సా తం దృష్ట్వా హరిశ్రేష్ఠం వినీతవదుపస్థితమ్ |
మైథిలీ చింతయామాస స్వప్షాఽయమితి భామినీ || 6 ||

సా వీక్షమాణా పృథుభుగ్నవక్త్రం శాఖామృగేంద్రస్య యథోక్తకారమ్ |
దదర్శ పింగాధిపతేరమాత్యం వాతాత్మజం బుద్ధిమతాం వరిష్ఠమ్ || 7 ||

సా తం సమీక్ష్యైవ భృశం విసంజ్ఞా గతాసుకల్పేవ బభూవ సీతా |
చిరేణ సంజ్ఞాం ప్రతిలభ్య భూయో విచింతయామాస విశాలనేత్రా || 8 ||

స్వప్షే మయాఽయం వికృతోఽద్య దృష్టః శాఖామృగః శాస్త్రగణైర్నిషిద్ధః |
స్వస్తుస్తు రామాయ సలక్షణాయ తథా పితుర్నే జనకస్య రాజ్ఞః || 9 ||

స్వప్షాఽపి నాయం న హి మేఽస్తి నిద్రా శోకేన దుఃఖేన చ పీడితాయాః |
సుఖం హి మే నాస్తి యతోఽస్తి హీనా తేనేందుపూర్ణప్రతిమాననేన || 10 ||

రామేతి రామేతి సదైవ బుద్ధ్యా విచింత్య వాచా బ్రువతీ తమేవ |
తస్యానురూపాం చ కథాం తమర్థ మేవం ప్రపశ్యామి తథా శృణోమి || 11 ||

అహం హి తస్యాద్య మనోభవేన సంపీడితా తద్గతసర్వభావా |
విచింతయంతీ సతతం తమేవ తథైవ పశ్యామి తథా శృణోమి || 12 ||

మనోరథః స్యాదితి చింతయామి తథాపి బుద్ధ్యా చ వితర్కయామి |
కిం కారణం తస్య హి నాస్తి రూపం సువ్యక్తరూపశ్చ వదత్యయం మామ్ || 13 ||




వాల్మీకి రామాయణం- సుందరకాండ



32. ద్వాత్రింశః సర్గః - సీతావితర్కః

నమోఽస్తు వాచస్పతయే సవజ్జితే
స్వయంభువే చైవ హుతాశనాయ చ |
అనేన చోక్తం యదిదం మమగ్రతః
వనాకసా తచ్ఛ తథాఽస్తు నాన్యథా || 14 ||

ఇత్యార్షే శ్రీమద్రామాయణే వాల్మీకీయే ఆదికావ్యే సుందరకాండే ద్వాత్రింశః
సర్గః || 32 ||



www.sanatanadharm.com